



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 14.02.2026

പ്രധാനവാർത്തകൾ

1. ഒരു ദിവസത്തെ സന്ദർശനത്തിനായി പ്രധാനമന്ത്രി നരേന്ദ്ര മോദി അസമിലെത്തി. ഗുവാഹത്തിയിൽ വിവിധ വികസന പദ്ധതികൾക്ക് തുടക്കം കുറിക്കും.
2. RRTS പദ്ധതിക്ക് സംസ്ഥാന മന്ത്രിസഭ തത്വത്തിൽ അംഗീകാരം നൽകിയ വിവരം അറിയിച്ച് മുഖ്യമന്ത്രി പിണറായി വിജയൻ കേന്ദ്രത്തിന് കത്തയച്ചു.
3. കൊല്ലം റെയിൽവേ സ്റ്റേഷനിലെ ബഹുനില പാർക്കിങ് സമുച്ചയം കേന്ദ്ര സഹമന്ത്രി സുരേഷ് ഗോപി ഇന്ന് ഉദ്ഘാടനം ചെയ്യും.
4. സംസ്ഥാനത്ത് തീവ്ര വോട്ടർപട്ടിക പരിഷ്കരണവുമായി ബന്ധപ്പെട്ട് ഹിയറിംഗ് ഉൾപ്പെടെയുള്ള പ്രവർത്തനങ്ങൾ അവസാന ഘട്ടത്തിലേക്ക്.
5. ശബരിമല സ്വർണ അപഹരണ കേസിൽ അന്വേഷണസംഘം ശേഖരിച്ച പുതിയ സാമ്പിളുകൾ തികളാഴ്ച കോടതിയിൽ ഹാജരാക്കും.
6. ISL ഫുട്ബോൾ പന്ത്രണ്ടാം സീസൺ ഇന്ന് തുടക്കം. ടി-20 ക്രിക്കറ്റ് ലോകകപ്പിൽ അയർലൻഡ്-ഒമാൻ മത്സരം പുരോഗമിക്കുന്നു.

~~~~~

---

**പി.എം. - അസം സന്ദർശനം**

ഒരു ദിവസത്തെ സന്ദർശനത്തിന്റെ ഭാഗമായി പ്രധാനമന്ത്രി നരേന്ദ്ര മോദി അസമിലെത്തി. ദിബ്രുഗഡ് ജില്ലയിലെ മൊറാൻ ബൈപാസിൽ സജ്ജമാക്കിയ എമർജൻസി ലാൻഡിംഗ് ഫെസിലിറ്റിയിൽ യുദ്ധവിമാനങ്ങൾ, ഹെലികോപ്റ്ററുകൾ എന്നിവയുടെ പ്രദർശനം അദ്ദേഹം വീക്ഷിച്ചു. അടിയന്തര ഘട്ടങ്ങളിൽ സൈനിക, സിവിൽ വിമാനങ്ങൾ ലാൻഡ് ചെയ്യുന്നതിനായി വ്യോമസേനയുമായി ഏകോപിപ്പിച്ച് നിർമ്മിച്ച വടക്കുകിഴക്കൻ ഇന്ത്യയിലെ ഇത്തരത്തിലുള്ള ആദ്യത്തെ കേന്ദ്രമാണിത്. ഉച്ചയ്ക്ക് ശേഷം ഗുവാഹത്തിയിൽ 5,450 കോടി രൂപയിലധികം ചെലവ് വരുന്ന വിവിധ പദ്ധതികൾക്ക് പ്രധാനമന്ത്രി തുടക്കം കുറിക്കും.

**~~~~~**  
**പുൽവാമ - പി.എം. ഉപരാഷ്ട്രപതി**

2019 ലെ പുൽവാമ ദീകരാക്രമണത്തിൽ ജീവൻ ത്യജിച്ച ധീര ജവാന്മാർക്ക് ആദരാഞ്ജലികൾ അർപ്പിച്ച് ഉപരാഷ്ട്രപതി സി പി രാധാകൃഷ്ണൻ, പ്രധാനമന്ത്രി നരേന്ദ്ര മോദി, ലോക്സഭ പ്രതിപക്ഷ നേതാവ് രാഹുൽഗാന്ധി തുടങ്ങിയവർ. ശക്തവും സുരക്ഷിതവുമായ ഇന്ത്യ കെട്ടിപ്പടുക്കാൻ, സൈനികരുടെ ത്യാഗം ഓരോ പൗരനും പ്രചോദനമാണെന്ന് ഉപരാഷ്ട്രപതി പറഞ്ഞു. സൈനികരുടെ ആത്മസമർപ്പണവും ദൃഢനിശ്ചയവും രാഷ്ട്ര സേവനവും എന്നും ഓർമ്മിക്കപ്പെടുമെന്ന് പ്രധാനമന്ത്രി സമൂഹ മാധ്യമത്തിൽ കുറിച്ചു.

**~~~~~**  
**ഇന്ത്യ- AI ഇംപാക്ട് ഉച്ചകോടി**

ഇന്ത്യ- AI ഇംപാക്ട് ഉച്ചകോടിക്കൊരുങ്ങി ന്യൂഡൽഹി. ഈ മാസം 16 മുതൽ 20 വരെയാണ് ഉച്ചകോടി. ഫ്രഞ്ച് പ്രസിഡന്റ് ഇമ്മാനുവൽ മാക്രോ, ബ്രസീൽ പ്രസിഡന്റ് ലൂയിസ് ഇനാസിയോ ലൂല ഡ സിൽവ, ശ്രീലങ്കൻ പ്രസിഡന്റ് അനുര കുമാര ദിസനായകെ തുടങ്ങി നിരവധി ലോകനേതാക്കൾ ഉച്ചകോടിയിൽ പങ്കെടുക്കും. നിർമ്മിതബുദ്ധി മേഖലയിലെ സഹകരണം ലക്ഷ്യമിട്ട്,

---

'ജനങ്ങൾ, ഭൂമി, വികസനം' എന്നീ മൂന്ന് പ്രമേയങ്ങളിലൂന്നിയാണ് ഉച്ചകോടി സംഘടിപ്പിക്കുന്നത്.

**~~~~~**

**RRTS - മുഖ്യമന്ത്രി**

കേരളത്തിന്റെ 'റീജിയണൽ റാപ്പിഡ് ട്രാൻസിറ്റ് സിസ്റ്റം'പദ്ധതിക്ക് സംസ്ഥാന മന്ത്രിസഭ തത്വത്തിൽ അംഗീകാരം നൽകിയ വിവരം അറിയിച്ച് മുഖ്യമന്ത്രി പിണറായി വിജയൻ കേന്ദ്ര നഗരവികസന മന്ത്രി മനോഹർ ലാൽ ഖട്ടറിന് കത്തയച്ചു. 2025 സെപ്റ്റംബറിൽ കൊച്ചിയിൽ നടന്ന അർബൻ കോൺക്ലേവിൽ കേന്ദ്ര സർക്കാർ നൽകിയ ഉറപ്പിന്റെ അടിസ്ഥാനത്തിലാണ് ഈ നീക്കമെന്നും കത്തിൽ വ്യക്തമാക്കുന്നു. അതിവേഗം നഗരവൽക്കരിക്കപ്പെടുന്ന സാഹചര്യത്തിൽ നിലവിലെ റോഡ് അടിസ്ഥാന സൗകര്യങ്ങൾ മെച്ചപ്പെടുത്തുന്നതിനായി ഉയർന്ന നിലവാരമുള്ള പൊതുഗതാഗത സംവിധാനം കേരളത്തിന് ആവശ്യമാണെന്ന് കത്തിൽ ചൂണ്ടിക്കാട്ടുന്നു. പദ്ധതിയുടെ സാങ്കേതികവും സാമ്പത്തികവുമായ പ്രായോഗികത പഠിക്കുന്നതിനായി നാഷണൽ ക്യാപിറ്റൽ റീജിയൺ ട്രാൻസ്പോർട്ട് കോർപ്പറേഷന്റെ സഹായം സർക്കാർ തേടിയിട്ടുണ്ട്.

**~~~~~**

**അമൃത് ഭാരത് സ്റ്റേഷൻ**

കൊല്ലം റെയിൽവേ സ്റ്റേഷനിലെ പുതിയ ബഹുനില കാർ പാർക്കിങ് കേന്ദ്രത്തിന്റെ ഉദ്ഘാടനം കേന്ദ്ര സഹമന്ത്രി സുരേഷ് ഗോപി ഇന്ന് വൈകുന്നേരം നിർവഹിക്കും. അമൃത് ഭാരത് സ്റ്റേഷൻ പദ്ധതിക്ക് കീഴിൽ 30 കോടിയോളം രൂപ ചെലവഴിച്ച് അഞ്ച് നിലകളിലായി നിർമിച്ച ഈ കെട്ടിടത്തിൽ 200-ലധികം ഇരുചക്ര വാഹനങ്ങളും, 130 ലധികം നാലുചക്ര വാഹനങ്ങളും പാർക്ക് ചെയ്യാൻ സൗകര്യമുണ്ട്.

**~~~~~**

**പാലക്കാട് - പിടിസി - ഇൻട്രോ**

പാലക്കാട് ജില്ലയിൽ സഹകരണ സംഘങ്ങൾ മുഖേനയുള്ള നെല്ലെടുപ്പ് ഇന്ന് ആരംഭിക്കും. സപ്ലൈക്കോയുമായി കരാറിൽ ഏർപ്പെട്ട മില്ലുകളായിരിക്കും സഹകരണ സംഘങ്ങൾക്ക് വേണ്ടി നെല്ലെടുക്കുക.

കൂടുതൽ വിവരങ്ങളുമായി ആകാശവാണി പാലക്കാട് ജില്ലാപ്രതിനിധി ഫൈസൽ അലിമുത്ത്.....  
(വോയ്സ്)

**~~~~~**

**തിരുവിതാംകൂർ ദേവസ്വം ബോർഡ്**

ആഗോള അയ്യപ്പ സംഗമത്തിലെ ഓഡിറ്റ് റിപ്പോർട്ടുമായി ബന്ധപ്പെട്ട് മാധ്യമങ്ങളിൽ പ്രസിദ്ധീകരിച്ച വാർത്തകൾ സത്യവിരുദ്ധമെന്ന് തിരുവിതാംകൂർ ദേവസ്വം ബോർഡ് പ്രസ്താവനയിൽ അറിയിച്ചു. ബോർഡിന്റെ പ്ലാറ്റിനം ജൂബിലി ആഘോഷങ്ങളുടെ ഭാഗമായി 2025 സെപ്റ്റംബർ 20- നാണ് പമ്പയിൽ അയ്യപ്പ സംഗമം സംഘടിപ്പിച്ചത്. മുഖ്യമന്ത്രിക്ക് കട്ടിൽ വാങ്ങാൻ തുക ചെലവഴിച്ചു എന്നതും നന്ദഗോവിന്ദം ഭജൻസ് സംഘത്തിന് തുക നൽകിയെന്നതും വ്യാജപ്രചാരണമാണെന്ന് പ്രസ്താവനയിൽ വ്യക്തമാക്കുന്നു.

**~~~~~**

**ശബരിമല - സാമ്പിൾ**

ശബരിമല സ്വർണ അപഹരണ കേസുമായി ബന്ധപ്പെട്ട് സന്നിധാനത്തെ സ്വർണപ്പാളികളിൽ നിന്ന് അന്വേഷണസംഘം ശേഖരിച്ച സാമ്പിളുകൾ ഫൊറൻസിക് പരിശോധക്ക് അയക്കാൻ തീരുമാനിച്ച കോല്ലം കോടതിയിൽ ഹാജരാക്കും. ദ്വാരപാദക ശിൽപ്പത്തിന്റെ മുറിച്ചുമാറ്റിയ ഭാഗങ്ങളിലെ വിടവ് എന്ത് ചെയ്യണമെന്ന് ദേവസ്വം ബോർഡ് തീരുമാനിക്കുമെന്നു തന്ത്രം അറിയിച്ചു.

**~~~~~**

**എസ് ഐ ആർ**

കേരളത്തിൽ തീവ്ര വോട്ടർപ്പട്ടിക പരിഷ്കരണവുമായി ബന്ധപ്പെട്ട് ഹിയറിംഗ് ഉൾപ്പെടെയുള്ള പ്രവർത്തനങ്ങൾ അവസാനിപ്പിച്ചു. 122 നിയോജക മണ്ഡലങ്ങളിൽ ഇതിനോടകം ഹിയറിംഗ് പൂർത്തിയായതായി മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ അറിയിച്ചു. ഹിയറിംഗ് അവശേഷിക്കുന്ന 16 മണ്ഡലങ്ങളിൽ ഉടനെ തന്നെ നടപടികൾ പൂർത്തീകരിക്കുന്നതിനു ആവശ്യമായ നിർദ്ദേശം നൽകിയിട്ടുണ്ട്. ഈ മാസം 21-നാണ് അന്തിമ വോട്ടർ പട്ടിക പ്രസിദ്ധീകരിക്കുക.

**ഇടുക്കി - ആർച്ച് ഡാം - പിടിസി - ഇൻട്രോ**

**ഇടുക്കി - ആർച്ച് ഡാം - പിടിസി - ഇൻട്രോ**

ഇടുക്കിയിലെ വിനോദസഞ്ചാര മേഖലയ്ക്ക് ആവേശമായി ഇടുക്കി ആർച്ച് ഡാം പ്രതലത്തിൽ സജ്ജീകരിച്ച ലേസർ ഷോ. ലോകപ്രശസ്തമായ ആർച്ച് ഡാമിനെ കുറ്റൻ സ്റ്റീനാക്കി മാറ്റി രാത്രികാലങ്ങളിൽ ലേസർഷോ സംഘടിപ്പിക്കുന്നതാണ് പദ്ധതി. വിദേശ സഞ്ചാരികളെയടക്കം ആകർഷിക്കാനും ജില്ലയിലെ ഹൈഡൽ സൂറിസം സാധ്യതകൾ വർദ്ധിപ്പിക്കാനുമാണ് ലക്ഷ്യമിടുന്നത്.

ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ തയ്യാറാക്കിയ റിപ്പോർട്ട്...  
( വോയിസ്...)

**വീണാ ജോർജ്ജ് - മലപ്പുറം**

**വീണാ ജോർജ്ജ് - മലപ്പുറം**

മലപ്പുറം ജില്ലയിൽ 20.55 കോടി രൂപയുടെ വിവിധ പദ്ധതികളുടെ ഉദ്ഘാടനം ഇന്ന് ആരോഗ്യമന്ത്രി വീണാ ജോർജ്ജ് നിർവഹിക്കും. നിലമ്പൂർ ജില്ലാ ആശുപത്രിയിലെ 19 കോടിയുടെ സ്ത്രീകളുടേയും കുട്ടികളുടേയും ബ്ലോക്ക്, കോട്ടക്കുന്നിൽ സജ്ജമാക്കിയ 1 കോടിയുടെ ഫുഡ് സ്ട്രീറ്റ്, ഇരിങ്ങല്ലൂർ ഗ്രാമപഞ്ചായത്തിലെ 55.5 ലക്ഷം രൂപയുടെ കുറ്റിത്തറമേൽ ജനകീയാരോഗ്യ കേന്ദ്രത്തിന്റെ ശിലാസ്ഥാപനം എന്നിവയാണ് നടക്കുക.

**അമ്പലപ്പുഴ - ആലപ്പുഴ പിടിസി ( ഇൻട്രോ )**

അമ്പലപ്പുഴ ശ്രീകൃഷ്ണസ്വാമി ക്ഷേത്രത്തിൽ 12 വർഷത്തിലൊരിക്കൽ നടക്കുന്ന, പള്ളിപ്പാന ചടങ്ങിനോടനുബന്ധിച്ച് ഭക്തജനത്തിരക്ക്.

കൂടുതൽ വിവരങ്ങളുമായി ആകാശവാണി ആലപ്പുഴ ജില്ലാ പ്രതിനിധി ആർ രവീകുമാർ.....  
( വോയിസ്.....)

**ക്രിക്കറ്റ്**

ഐസിസി പുരുഷ ടി20 ക്രിക്കറ്റ് ലോകകപ്പിൽ അയർലൻഡ്- ഓമാൻ മത്സരം പുരോഗമിക്കുന്നു. ആദ്യം ബാറ്റ് ചെയ്യുന്ന അയർലൻഡ് 19 ഓവറിൽ 5 വിക്കറ്റിന് 214 റൺസ് എന്ന നിലയിലാണ്. ടോസ് നേടിയ ഓമാൻ ഫീൽഡിംഗ് തെരഞ്ഞെടുക്കുകയായിരുന്നു. ഇന്നത്തെ മറ്റ് മത്സരങ്ങളിൽ ഇംഗ്ലണ്ട് -സ്കോട്ട്ലൻഡിനെയും, ന്യൂസിലൻഡ് - ദക്ഷിണാഫ്രിക്കയെയും നേരിടും.

**ഇന്ത്യൻ സൂപ്പർ ലീഗ്**

ഇന്ത്യൻ സൂപ്പർ ലീഗ് ഫുട്ബോൾ പന്ത്രണ്ടാം സീസണ് ഇന്ന് കൊൽക്കത്തയിൽ തുടക്കമാകും. ഉദ്ഘാടന മത്സരത്തിൽ കേരള ബ്ലാസ്റ്റേഴ്സ് നിലവിലെ ചാമ്പ്യൻമാരായ മോഹൻ ബഗാനെ നേരിടും. വൈകിട്ട് അഞ്ചിനാണ് മത്സരം. ഇന്നത്തെ രണ്ടാം മത്സരത്തിൽ എഫ് സി ഗോവ- ഇൻറർ കാശി എഫ് സിയെ നേരിടും. ഗോവയിൽ രാത്രി 7.30 നാണ് മത്സരം.

**സ്വർണ്ണവില**

സ്വർണ്ണ വിലയിൽ വർധന. പവന് ഇന്ന് 1,920 രൂപ വർധിച്ച് ഒരു ലക്ഷത്തി,15,680 രൂപയായി. ഗ്രാമിന് 240 രൂപ വർധിച്ച് 14460 രൂപയായി.

ശിവരാത്രി - കൊച്ചി മെട്രോ

ആലുവ മഹാദേവ ക്ഷേത്രത്തിലെ ശിവരാത്രി മഹോത്സവത്തോടനുബന്ധിച്ച് കൊച്ചി മെട്രോ നാളെയും മറ്റുനാളും പ്രത്യേക സർവീസ് നടത്തും. ശിവരാത്രി ദിനമായ നാളെ തൃഷൂണിത്തുറ ടെർമിനലിൽ നിന്ന് രാത്രി 11:30 വരെ സർവീസുണ്ടാകും. തിങ്കളാഴ്ച ആലുവ മെട്രോ സ്റ്റേഷനിൽ നിന്ന് പുലർച്ചെ 4:00 മണിക്ക് സർവീസ് ആരംഭിക്കും. രാവിലെ 6:00 മണിവരെ 30 മിനിറ്റ് ഇടവേളയിൽ സർവീസ് ഉണ്ടായിരിക്കും.

**കേരള റെയിൽവേ കോർപ്പറേഷൻ**  
**ചെറുകോൽപ്പുഴ പരിഷ്കരണം**

പ്രസിദ്ധമായ 114 - മത് അയിരൂർ - ചെറുകോൽപ്പുഴ ഹിന്ദുമത പരിഷ്കരണ വിദ്യാധിരാജ നഗറിൽ നാളെ തുടക്കമാകും. ഉച്ചകഴിഞ്ഞ് 3.45 ന് തിരുനാവായ മഹാമാഘ മഹോത്സവ പരാമചര്യൻ മഹാമണ്ഡലേശ്വർ സ്വാമി ആനന്ദവനം ഭാരതി മഹാരാജ് ഉദ്ഘാടനം നിർവഹിക്കും. മന്ത്രി റോഷി ആഗസ്റ്റിൻ, പ്രതിപക്ഷ നേതാവ് വി ഡി സതീശൻ തുടങ്ങിയവർ പങ്കെടുക്കും. ഈ മാസം 22 ന് നടക്കുന്ന സമാപന സഭ കേന്ദ്ര മന്ത്രി അർജുൻ റാം മേഘാൾ ഉദ്ഘാടനം ചെയ്യും.

**കേരള റെയിൽവേ കോർപ്പറേഷൻ**  
**കേരള റെയിൽവേ കോർപ്പറേഷൻ**  
**കേരള റെയിൽവേ കോർപ്പറേഷൻ**